


In-Niċċa ta' San Nikola

Wahda mit-toroq qodma f'Haż-Żabbar hi Triq ix-Xghajra li tibda minn Misraħ San Ġakbu u ftit iktar 'l isfel mid-dar b'faċċata fl-ewwel sular tal-Madonna ta' Lourdes u Santa Bernardetta.

La semmejna din it-triq, insibu li l-ewwel żewġ persuni residenti irreġistrati għall-vot, kienu żewġt irġiel – Antonio Attard u Paolo Vella* minn total ta' 120 votant Żabbari. Daż-żmien li qed nitkellmu fuqu, l-irġiel biss setgħu jivvutaw. Issa f'nofs din it-triq kien hemm niċċa ta' daqs kbir bl-istatwa tal-ġebel ta' San Nikola ta' Bari fejn fuq in-naħa tal-lemin jidher tifel iżomm tliet hobżiet fuq tilar rettangolari. Il-qaddis jinsab liebes mitra u f'idu x-xellugija qed iżomm il-baklu (fir-ritratt li għandi jien il-baklu ma jidhix). Ma rridux ninsew li minn hdejn din l-istatwa sa hdejn Triq Piju V, sas-sena 1890, Triq is-Santwarju kienet għadha kollha raba'.

Din in-niċċa kienet *landmark* li ż-Żabbarin kienu jsemmu biex jiddeskrivu l-pożizzjoni ta' xi dar jew persuna u filfatt għadek sallum tisma' persuni jsemmuha. Iżda min kien San Nikola? Hawn se nagħti ffit taqħrif fuqu għal dawk kollha



li din l-istatwa qatt ma rawha b'għajnejhom jew ma jafux min kien. Meta kien żagħżuġ, Nikola sar Isqof. Bi flusu kien jgħin lill-foqra u l-batuti. Huwa ddedika ħajtu għal Alla u baqa' magħruf għall-ġenerożità tiegħu mal-fqar, l-imħabba tiegħu lejn it-tfal u l-preokkupazzjoni tiegħu lejn il-baħħara u x-xwieni.

Proprjament San Nikola ma kienx minn Bari l-Italja iżda minn Mira, belt fit-Turkija. Huwa sab ruħu f'Bari minħabba li xi baħrin serqu l-fdalijiet ta' San Nikola, Isqof ta' Mira, mill-post fejn kienu miżmuma b'tant għożża u niżlu bihom fil-port ta' Bari. Il-ġisem mirakoluż ta'

San Nikola tpoġġa fil-monasteru l-antik ta' San Benedittu, fejn illum tinsab il-Knisja ta' San Michele u iktar tard f'Bazilika li nbriet apposta. B'hekk San Nikola sar il-qaddis protettur ta' Bari.

Mela nhar il-Ġimgħa 31 ta' Mejju 1991, xi persuni niżżlu din l-istatwa mill-post u sallum ma dehrinx iktar. Intqal li kienet se tittiehed għar-restawr. Tgħid lest issa r-restawr wara daż-żmien kollu? Fil-verità, Haż-Żabbar baqa' mingħajr din l-istatwa sallum il-ġurnata.


Illum hemm misraħ bl-isem ta' San Nikola eżatt wara l-post tan-niċċa. Kien hemm il-hsieb li tinbena kolonna jew pedestall tal-ġebel bil-qaddis li iktar minn mitt sena ilu, għadd ta' tfal Żabbarin ingħataw l-isem ta' Nikola u llum Nicole. Iżda din qatt ma saret. Tajjeb jingħad li d-dar (razzett) li t/jmiss ma' din in-niċċa ma tantx qeghda/qieghed fi stat tajjeb. Inħoss li din/dan għandha/u t/jkun ikkonservat/a u tiġi restawrata n-niċċa u fiha titqiegħed mill-ġdid l-istatwa ta' San Nikola.

Daqs hames snin ilu, (ara r-ritratt li ħadt fl-2005), persuna ta' kuxjenza (li nixtieq niltaqa' magħha halli ngħidilha grazzi), poġġiet kwadru ta' San Nikola biex tfakkar liż-Żabbarin u mhumiex,



li xi darba f'din in-niċċa kien hawn statwa ta' San Nikola li mgħadu jgawdiha hadd għajr min hadha. Dan il-kwadru jagħti deskrizzjoni simili ta' dak li għedt fid-deskrizzjoni tal-istatwa ta' San Nikola però fih jidhru erbat itfal fuq in-naħa tax-xellug tal-kwadru. Wiehed mis-subien li jidher imfarfar, hdejn it-tfal l-oħra, qed jipprezenta lil San Nikola plattin b'kikkra fuqu. Fuq il-post stajt ninnota li fuq in-niċċa hemm salib tal-ġebel u minn ġewwa n-niċċa tidher li qed titqaxxar sew tant li jidher li n-niċċa għamlet żmien miżbugħa bl-ikħal.

Illum jien nistaqsi: "Iva possibbli hadd ma ra xejn jew hadd ma tkellem meta raw din l-istatwa tinqala' u tittiehed minn fejn kienet? L-awtoritajiet hadu xi passi?" Permezz ta' din il-kitba, nixtieq nagħmel appell sinċier biex din l-istatwa tingieb lura jew tal-anqas issir replika taqħha. (Idealment l-original jinżamm il-Mużew tas-Santwarju halli tkun protetta mill-elementi, filwaqt li r-replika ssir f'din in-niċċa. Izda dan kollu holm tiegħi.) Nahseb dakinhar li l-istatwa ttiehdet minn xi persuni, dawn l-istess persuni rawhom persuni oħra. Tajjeb li min għandu xi informazzjoni fejn tinsab din l-istatwa, jinforma lill-awtoritajiet kompetenti



biex jieħdu azzjoni u nittama li l-awtoritajiet jagħmlu xi haġa. Mhux sew li patrimonju storiku bħal dan, jintilef mal-medda taż-żmien. Kif ħa nispegaw lil uliedna li darba kien hemm niċċa b'San Nikola ġo fiha u llum kullma hemm, huwa kwadru li jfakkarna fih!!! Huwa veru li mill-1991 għadda hafna żmien, iżda qatt mhu tard li jekk sar żball u l-istatwa ttiehdet, l-iżball jitranga billi ssir statwa oħra jew tingieb lura minghand min qegħda. In-niċċeċ li nsibu f'pajjiżna (inkluż Haż-Żabbar) rridu nibzġhu għalihom. Dawn huma patrimonju li mgħandniex inħalluh jintilef.

Malcolm Schembri

Referenza: *Gazzetta tal-Gvern ta' Malta*, 23 ta' Ġunju 1883, p.126.

Hajr lil Paul Xuereb li silifni l-hin biex qgħadt nitkellem miegħu fuq din in-niċċa. Paul għandu għal qalbu l-istorja u jhobb hafna jagħmel riċerka li dehret ippubblikata f'diversi rivisti u kotba u saħansitra gazzetti.

Dawk kollha interessati li jipubblikaw xi ritratti f'dan il-ktieb, huma mitluba jkellmu lill-Editur. Grazzi